

CARDENIO BOTTI

50 sena minn mewtu

Gilbert Farrugia

Inkarigat mill-Banda tas-Società Filarmonica Nazionle La Valette

Is-Surmast Cardenio Botti, twieled fl-1890 f'Magliano Sabino l-Italja. Ta' tnax-il sena huwa issieheb fl-iSchola Cantorum tal-Kulleġġ Gregorjan. 'Il quddiem, imħajjar minn Mons. Lorenzo Perosi, Maestro Perpetuo tal-Cappella Sistina, ssieheb mal-kor tagħha bhala sopran solista. Kien l-istess Persosi li miċ-ċokon tiegħu għaraf il-kapaċitajiet mużikali tiegħu u bdielu l-istudju tal-armonija.

Aktar tard, Botti avvanza l-istudji tiegħu fir-Reale Conservatorio Musicale di S. Cecilia ta' Ruma fejn studja ma' Prof. Cesare Dobici u Prof. Alessandro Vessella. Wara li rebaħ konkors nazzjonali, huwa laħaq Surmast-Direttur tal-Banda Militari ta' Bologna. Wara l-ewwel gwerra dinjija, huwa dderieġa diversi kuncerti fl-aktar teatri importanti fl-Italja u kkompona hafna mużika.



Ritratt tas-Surmast Cardenio Botti

Sadanittant f'Malta, f'Ottubru tal-1921, Il-Banda La Valette irċeviet ir-riżenja tas-surmast Ettore Mattioli li ma setax ikompli bhala surmast direttur tagħha minħabba raġunijiet ta' saħħa fejn floku laħaq bhala aġent surmast Francesco Bellizzi. F'Mejju tal-1922 il-kumitat tas-Società Filarmonica Nazionale La Valette hasbet biex tirrifirma l-istruttura tal-banda La Valette, u għal dan il-għan ingiebb f'Malta is-Surmast Prof. Alessandro Vessella. Vessella aġġorna l-istruttura tal-Banda billi wessa' l-istrumentazzjoni biex b'hekk issa l-banda setgħet tesegwixxi xogħlijiet kbar b'effett aktar reali. Malli Vessella temm hidmietu huwa wiegħed li kien ser isib Surmast Direttur addattat għall-Filarmonica Nazionale La Valette.

Fis-Seduta tal-Kumitat tas-27 ta' April 1923 l-Onor. Dr. Ugo P. Mifsud, il-President tas-Socjetà introduċa lill-membri tal-kumitat is-Surmast il-gdid Mro Cardenio Botti. Huwa tenna li huwa kien ċert li fl-aħħar is-socjetà kienet akkwistat is-Surmast li tant kienet ilha tixtieq. Wara tkellem Mro Cardenio Botti li rringrazzja lill-Kumitat u qal li kien telaq minn Ruma b'għajnejh magħluqa wara r-rakkomandazzjoni li kien għamillu Mro. Vessella. Huwa qal li ġie Malta bil-ħsieb li jaqdi missjoni – dik li jipprova jmessi 'l quddiem l-edukazzjoni mużikali.

Il-Funzjonijiet tas-surmast Botti f'Pajjiżna

• Promotur tat-Tagħlim tal-Mużika

Mill-bidu tal-hidma tiegħu fil-Banda La Valette, is-Surmast Botti nsista fuq il-bżonn ta' dixxiplina u l-istudju metodiku u serju tal-mużika. Huwa kien tal-fehma li l-banda tagħmel progress mhux billi tagħmel bosta programmi biss, iżda bi studju metodiku tal-mużika, li sfortunatament, il-bandisti li kienu neqsin minnu. Huwa għalhekk iddecieda li jibda jagħti lezzjoni kull ġimgħa tas-solfegġ u jieħu f'idejh l-allievi zgħażaġh li kienu għadhom jibdew idoqqu.



Is-Surmast Botti bl-uniformi militari

Ma damx wisq biex għarraf lill-Kumitat bir-riforma li xtaq jagħmel u talbu biex jiffomula statut ġdid għall-banda. Il-banda akkwistat ukoll is-servizz tal-magħruf kornettista Prof. Reginaldo Caffarelli li beda jgħallem strumenti tar-ram u talab ukoll biex issir riforma finanzjarja tal-banda. Bis-saħħa tiegħu introduca wkoll uniformi ġdida tax-xitwa għall-banda li kienet ilha 22 sena ma tinbidel u l-bandisti bdew jirċievu ħlas tas-servizz bandistiku li jagħmlu. Grazi għal din is-sistema strutturata ta' tagħlim, bosta mużiċisti gawdew it-tagħlim avanzat li wasslilhom is-surmast Botti, fosthom insibu lil Paul Arnaud u Willie Attard. Min-naħa l-oħra, meta Augusto German ha f'idejh it-tmexxija tat-Teatru Rjal, xtaq li jiftaħ Skola tal-mużika fi hdan l-istess Teatru. Kif jgħidilna l-ġurnal "Malta Tagħna" tat-18 ta' Awwissu 1923, Ir-regoli ta' din l-iskola, kif ukoll il-kurrikulu tfasslu mis-surmast Cardenio Botti.

- **Kompożitur versatili u fin**

Kien fl-ewwel xhur tiegħu f'pajjiżna li s-Surmast Botti haseb biex jagħti lis-soċjetà L-'Inno La Valette'. Dan l-innu, bi kliem u mużika ta' Cardenio Botti, ndaqq għall-ewwel darba fid-9 ta' Settembru 1923 fejn il-ġurnal Malta Tagħna li

tgħid li dan l-innu huwa "patrijottiku u jkun jista' jgħid mill-poplu kollu".

Botti kien jikteb bi stil fin, differenti minn dawk ta' kompożituri oħra li hadmu f'pajjiżna fl-epoka. Għal qalb il-Filarmonica Nazionale La Valette insibu l-marċi "Marcia San Paolo No. 3", "Marcia San Paolo No.5" u "Fior del Carmel". Biss Botti kiteb xogħlijiet oħra, fosthom Marċi Funebri, u biċċiet oħra aktar serji fosthom il-Concerto per Tromba (b'dedika lil Reginaldo Caffarelli) li huma merfugħa b'għożża kbira fl-arkivji tas-soċjetà.

Tul il-karriera mużikali tiegħu, Botti hadem ma' diversi djar ta' pubblikazzjoni fejn ippubblika diversi xogħlijiet minn tiegħu fostom ma' Bongiovanni ta' Bologna kif ukoll Ricordi u Carisch ta' Milan.



- **Arrangatur**

L-arkivju Mużikali tal-Banda La Valette, huwa mzejjen ukoll b'diversi arrangamenti għall-banda maħduma mis-surmast Cardenio Botti, fost l-oħrajn jispikka l-arrangament 'Per Solisti, Coro e Grande Banda' tar-Requiem ta' Giuseppe



Verdi. Interessanti l-fatt li Botti hadem diversi arrangamenti ta' kompozzjonijiet ta' kompozituri Maltin fost l-ohrajn, 'Fantasia dall'Opera l'Alpino di Carlo Diacono', 'Intermezzo dall'Opera Edith Cavell' ta' Paolino Vassallo, kif ukoll 'Cendrillon' ta' Nicolò Isouard.

• **Direttur Mużikali ta' Livell gholi**

Tul is-snin li dam bhala Surmast Direttur tas-Società Filarmonica Nazionale La Valette, is-surmast Botti għadda xoghlijiet kbar. Id-debutt tas-Surmast Botti wasal fl-24 ta' Ġunju 1923 waqt fiera li saret fl-Argotti. Huwa xtaq li jagħmel id-debutt tiegħu fit-Teatru Rjal iżda minhabba s-sħana l-kumitat ma qabilx. Taht id-direzzjoni ta' Mro Botti Il-Banda "La Valette" flimkien ma' 400 ruh, marret Tunež, Palermo u Messina bejn it-2 u t-30 ta' Mejju 1926. Tliet xhur wara dan il-vjaġġ il-Kumitat laqa' stedina li saritlu mill-Kumitat tal-Festi Ċentinarji ta' S. Agata f'Catania biex il-Banda tieħu sehem f'għeluh it-8 Ċentinarju ta' S. Agata bejn l-14 u 17 ta' Awwissu 1926. Fis-sena 1928, il-Banda għal darb'ohra reġgħet marret Catania biex tieħu sehem fil-festa ta' Sant'Agata.

Biss forsi l-akbar suċċess mużikali li kiseb flimkien mal-Banda La Valette huwa rebaħ il-Konkors Bandistiku Internazzjonali f'Como li sar propju s-Sibt 27 t' Awwissu tal-1927.

Ir-riżultat kien dan:

Konkors tal-lettura a prima vista:

L-ewwel premju ma ġie mogħti lil hadd.

I-tieni premju lill-Filarmonika "La Valette" ta'

PROGRAMMA MUSICALE

Filarmonica Nazionale "LA VALETTE"

Concerto della Filar. Naz. "La Valette" da eseguirsi il 21 Febbrajo in occasione della Festa Nazionale di San Paolo Nautrago

<p style="text-align: center;"></p> <p>BOTTI <i>Marchia Militare</i></p> <p>MASCIAGNI <i>Le Maschere</i> Sinfonia</p> <p>CILKA <i>Adriana Lecouvreur</i> FANTASIA</p> <p>BOTTI <i>San Paolo</i> Inno Marzio</p> <p>BELLINI <i>Norma</i> Sinfonia</p> <p style="text-align: center;">DIRETTORE LA VALETTE DIRETTORE FORTIFIED SOCIETA' LA VALETTE - ROMA</p> <p style="text-align: center;">CANT. C. BOTTI BASSO BOTTI</p>		<p style="text-align: center;">ELENCO DELLE MARCE</p> <p>Que la Filarmonica Naz. LA VALETTE eseguirà in occasione della Festa Nazionale di San Paolo Nautrago.</p> <p style="text-align: center;"></p> <table border="0" style="width: 100%;"> <tr><td>1</td><td>Botti</td><td>San Paolo—1925</td></tr> <tr><td>2</td><td>Satta</td><td>Marzia del Vittorioso</td></tr> <tr><td>3</td><td>Marchesini</td><td>Littoria</td></tr> <tr><td>4</td><td>Marchesini</td><td>L'Urbe</td></tr> <tr><td>5</td><td>Krominghlo</td><td>Fanciulli Allegro</td></tr> <tr><td>6</td><td>Krominghlo</td><td>Lina</td></tr> <tr><td>7</td><td>Catruera</td><td>Clavelito Malaguenso</td></tr> <tr><td>8</td><td>Catruera</td><td>Amh. Catruera</td></tr> <tr><td>9</td><td>Miruzzi</td><td>I Vittoriosi</td></tr> <tr><td>10</td><td>Dowling</td><td>La Lancia</td></tr> </table>	1	Botti	San Paolo—1925	2	Satta	Marzia del Vittorioso	3	Marchesini	Littoria	4	Marchesini	L'Urbe	5	Krominghlo	Fanciulli Allegro	6	Krominghlo	Lina	7	Catruera	Clavelito Malaguenso	8	Catruera	Amh. Catruera	9	Miruzzi	I Vittoriosi	10	Dowling	La Lancia
1	Botti	San Paolo—1925																														
2	Satta	Marzia del Vittorioso																														
3	Marchesini	Littoria																														
4	Marchesini	L'Urbe																														
5	Krominghlo	Fanciulli Allegro																														
6	Krominghlo	Lina																														
7	Catruera	Clavelito Malaguenso																														
8	Catruera	Amh. Catruera																														
9	Miruzzi	I Vittoriosi																														
10	Dowling	La Lancia																														

Malta pprezentata b' medalja tad-deheb tal-Gr. Uff. Stucchi.

Konkors ta' Eżekuzzjoni:

L-ewwel premju lill-Filarmonika "La Valette" ta' Malta.

L-ewwel premju lill-Filarmonika "La Valette" u lill-Banda King's Own, pari merito, u jiehdu 8,000 lira Taljani kull wiehed.

Premju tad-Direzzjoni:

Lis-Surmast C. Botti skond l-Art. 26 tar-regolamenti tal-Konkors medalja tad-deheb tad-Dar Editrici Musicali G. Ricordi & Co.

Fid-29 ta' Awissu, il-Banda La Valette tat kuncert f' Milan fi Piazza della Scala.

Fil-31 ta' Awwissu il-Banda "La Valette" eżegwiet programm fil-pjazza tal-Pincio f' Ruma. Malli il-Banda waslet f' Malta sabet folla kbira qed tistenniehom biex tagħtihom merħba. Sena wara minn din ir-rebħa twaħħlet mal-hajt tal-faccata ta' gewwa tal-Każin lapida.

Ovjament matul is-snin, Botti dderieġa diversi rappreżentazzjonijiet mużikali kemm Operistiċi kif ukoll Orkestrali li ttellgħu fit-Teatru Rjal kif ukoll aktar tard nsibuħ bħala General Manager tal-istess teatru.

Fl-1935 Mro. Cardenio Botti mexxa rappreżentazzjoni ta' Opra Lirika fit-teatru Muniċipali ta' Tuneż bis-sehem tal-koristi u mużiċisti tat-teatru Rjal. (Ara Ritratt kommemorattiv.)

Sfortunatament fl-1935 Cardenio Botti kellu



jhalli pajjiżna kontra r-riedu tiegħu minħabba l-inċertezza politika tal-epoka fejn, eventwalment, wasslet għat-tieni gwerra dinjija. Biss ir-rabta dejjiema bejn il-Filarmonica Nazionale La Valette u Cardenio Botti baqgħet b'saħħita u baqgħet f'kuntatt miegħu u talbitu pariri meta kien hemm bżonn. Fl-okkażjoni tal-20 anniversarju mir-rebħa ta' Como f' Settembru 1947 il-kumitat baqgħat lil Maestro Cardenio Botti distintiv tad-deheb tas-Socjetà bħala turija ta' gratitudni għas-sehem kbir tiegħu f'din ir-rebħa. Fl-1962 huwa żar Malta u ngħata merħba kbira mill-membri tal-Kumitat u s-Socì.

L-attività ta' Botti barra minn xtutna kompliet b'kollaborazzjoni ma' diversi djar ta' pubblikazzjoni fejn hadem diversi arrangamenti u kkompona kompożizzjonijiet żgħar oħra. F' Ruma huwa dderieġa kemm-il darba, kuncerti mill-Orkestra Santa Ċecilja fis-Sala Augustea. Aktar tard, Botti ġie maħtur Direttur tat-'Teatro Massimo' ta' Palermo kif ukoll Direttur tat-teatru 'Carlo Felice' ta' Genova. Lis-Surmast Botti insibuħ ukoll fl-Irlanda fejn hadem bħala Promotur tal-Opera Lirika fejn fost l-oħrajn ġab lit-Tenur Beniamino Gigli (ara ritratt) kif ukoll hadem sabiex jagħti opportunità lil talent emergenti fost l-oħrajn insibu lil Luciano Pavarotti.



Huwa kien miżżewweġ lil Anna nèe Bartolo. Cardenio Botti miet f' Ruma f' Ġunju tal-1973 fl-età ta' 83 sena. Illum is-surmast Botti m'ghadux magħna iżda l-impatt li hallha fix-xena mużikali f' pajjiżna tibqa' għal dejjem.